



॥ శ్రీ బటుక భైరవ బ్రహ్మకవచం ॥

॥ శ్రీ గణేశాయ నమః ॥

॥ శ్రీ ఉమామహేశ్వరాభ్యాం నమః ॥

॥ శ్రీగురవే నమః ॥

॥ శ్రీ భైరవాయ నమః ॥

శ్రీ దేవ్యువాచ ।

భగవన్సర్వవేత్తా త్వం దేవానాం ప్రీతి దాయకం ।
భైరవం కవచం బ్రూహి యది చాస్తి కృపా మయి ॥ 1 ॥

ప్రాణత్యాగం కరిష్యామి యది నో కథయిష్యసి ।
సత్యం సత్యం పునః సత్యం సత్యమేవ న సంశయః ॥ 2 ॥

ఇత్థం దేవ్యా వచః శ్రుత్వా ప్రహస్యాతిశయం ప్రభుః ।
ఉవాచ వచనం తత్ర దేవదేవో మహేశ్వరః ॥ 3 ॥

ఈశ్వర ఉవాచ

బాటుకం కవచం దివ్యం శృణు మత్ప్రాణవల్లభే ।
చండికాతంత్రసర్వస్వం బటుకస్య విశేషతః ॥ 4 ॥

తత్ర మంత్రాద్యక్షరం తు వాసుదేవస్వరూపకం ।
శంఖవర్ణద్వయో బ్రహ్మ బటుకశ్చంద్రశేఖరః ॥ 5 ॥

ఆపదుద్ధారణో దేవో భైరవః పరికీర్తితః ।
ప్రవక్ష్యామి సమాసేన చతుర్వర్ణప్రసిద్ధయే ॥ 6 ॥



ప్రణవః కామదం విద్యా లజ్జాబీజం చ సిద్ధిదం |
బటుకాయేతి విజ్ఞేయం మహాపాతకనాశనం || 7 ||

ఆపదుద్ధారణాయేతి త్వాపదుద్ధారణం నృణాం |
కురుద్వయం మహేశాని మోహనే పరికీర్తితం || 8 ||

బటుకాయ మహేశాని స్తంభనే పరికీర్తితం |
లజ్జాబీజం తథా విద్యాన్ముక్తిదం పరికీర్తితం || 9 ||

ద్వావింశత్యక్షరో మంత్రః క్రమేణ జగదీశ్వరి |

|| ఓం హ్రీం బటుకాయ ఆపదుద్ధారణాయ కురు కురు బటుకాయ హ్రీం ||

(ఈ మంత్రాన్ని కవచం పఠించే ముందు, మరియు తరువాత, 11 మార్లు లేదా 21 మార్లు జపించాలి)

ఓం అస్య శ్రీ బటుక భైరవ బ్రహ్మ కవచస్య భైరవ ఋషిః |
అనుష్టుప్ ఛందః | శ్రీ బటుక భైరవో దేవతా |
మమ శ్రీ బటుక భైరవ ప్రసాద సిద్ధ్యర్థే జపే వినియోగః ||

అథ పాఠః |

ఓం పాతు నిత్యం శిరసి పాతు హ్రీం కంఠదేశకే || 10 ||

బటుకాయ పాతు నాభౌ చ ఆపదుద్ధారణాయ చ ||

కురుద్వయం లింగమూలే త్వాధారే వటుకాయ చ || 11 ||

సర్వదా పాతు హ్రీం బీజం బాహ్వోర్యుగలమేవ చ ||

షడంగసహితో దేవో నిత్యం రక్షతు భైరవః || 12 ||

ఓం హ్రీం బటుకాయ సతతం సర్వాంగం మమ సర్వదా ||



ఓం హ్రీం పాదౌ మహాకాలః పాతు వీరాసనో హృది || 13 ||

ఓం హ్రీం కాలః శిరః పాతు కంఠదేశే తు భైరవః ||
గణరాట్ పాతు జిహ్వాయామష్టాభిః శక్తిభిః సహ || 14 ||

ఓం హ్రీం దండపాణిర్గుహ్యమూలే భైరవీసహితస్తథా ||
ఓం హ్రీం విశ్వనాథః సదా పాతు సర్వాంగం మమ సర్వదః || 15 ||

ఓం హ్రీం అన్నపూర్ణా సదా పాతు చాంసౌ రక్షతు చండికా ||
ఆసితాంగః శిరః పాతు లలాటం రురుభైరవః || 16 ||

చండభైరవః పాతు వక్త్రం కంఠం శ్రీకోఢభైరవః ||
ఉన్మత్తభైరవః పాతు హృదయం మమ సర్వదా || 17 ||

నాభిదేశే కపాలీ చ లింగే భీషణభైరవః ||
సంహరభైరవః పాతు మూలాధారం చ సర్వదా || 18 ||

బాహుయుగ్మం సదా పాతు భైరవో మమ కేవలం ||
హంసబీజం పాతు హృది సోఽహం రక్షతు పాదయోః || 19 ||

ప్రాణాపానౌ సమానం చ ఉదానం వ్యానమేవ చ ||
రక్షతు ద్వారమూలే చ దశదిక్షు సమంతతః || 20 ||

ప్రణవం పాతు సర్వాంగం లజ్జాబీజం మహాభయే ||
ఇతి శ్రీబ్రహ్మకవచం భైరవస్య ప్రకీర్తితం || 21 ||

చతువర్గప్రదం నిత్యం స్వయం దేవప్రకాశితం ||
యః పఠేచ్ఛుణయాన్నిత్యం ధారయేత్కవచోత్తమం || 22 ||

సదానందమయో భూత్వా లభతే పరమం పదం ||
యః ఇదం కవచం దేవి చింతయేన్మన్మథోదితం || 23 ||



కోటిజన్మార్జితం పాపం తస్య నశ్యతి తత్క్షణాత్ ||
జలమధ్యేఽగ్నిమధ్యే వా దుర్గ్రహే శత్రుసంకటే || 24 ||

కవచస్మరణాద్దేవి సర్వత్ర విజయీ భవేత్ ||
భక్తియుక్తేన మనసా కవచం పూజయేద్యది || 25 ||

కామతుల్యస్తు నారీణాం రిపూణాం చ యమోపమః ||
తస్య పాదాంబుజద్వందం రాజ్ఞాం ముకుటభూషణం || 26 ||

తస్య భూతిం విలోక్యైవ కుబేరోఽపి తిరస్కృతః ||
యస్య విజ్ఞానమాత్రేణ మంత్రసిద్ధిర్న సంశయః || 27 ||

ఇదం కవచమజ్ఞాత్వా యో జపేద్బటుకం నరః ||
న చాప్నోతి ఫలం తస్య పరం నరకమాప్నుయాత్ || 28 ||

మన్వంతరత్రయం స్థిత్యా తిర్యగ్గోనిషు జాయతే ||
ఇహ లోకే మహారోగీ దారిద్ర్యేణాతిపీడితః || 29 ||

శత్రూణాం వశగో భూత్వా కరపాత్రీ భవేజ్జడః ||
దేయం పుత్రాయ శిష్యాయ శాంతాయ ప్రియవాదినే || 30 ||

కార్పణ్యరహితాయాలం బటుకభక్తిరతాయ చ ||
యోఽపరాగే ప్రదాతా వై తస్య స్యాదతిసత్వరం || 31 ||

ఆయుర్విద్యా యశో ధర్మం బలం చైవ న సంశయః ||
ఇతి తే కథితం దేవి గోపనీయం స్వయోనివత్ || 32 ||

|| ఇతి శ్రీ రుద్రయామలోక్తం శ్రీ బటుక భైరవ బ్రహ్మ కవచం సంపూర్ణం ||

PUBLICATION DATE: 08-11-2026